

Utan

Category: Goşgular, Kitapcy
написано kitapcy | 21 января, 2025
Utan UTAN!



(Biwepa ýeňles zenana)

...Seni meňzedipdik
Ol göwher Aýa.
Arman ol bahany,
Çalyşdyň şaýa.
Eý sen ýeňles zenan,
Eý sen bihaýa,
Özüňe taý tutan
Ýoluňdan utan!

Seni baýdak edip,
Göterdik arşa.
Jemalyňy ýaýyp,
Ýetirdik arşa,
Haýp, bar umydy,
Göterip garşa,

Tapan oýunlaňdan,
päliňden utan!

Eliňe tutdurdyk
Jylaw erkiňi.
Dumana gapladyp,
Nebir durkuňy,
Pul üçin mazamlap,
Gunça görküňi,
Harama sowulan
ýoluňdan utan!

Ýurt sökdüň aýlandyň,
Hajy öýdүpdik.
Ile peýda berjek
Bajy öýdүpdik.
Hatda depämiziň
Täji öýdүpdik
Umydy paltalanan salyňdan utan!

Sen ojaga däl-de
Baýlara aşyk.
Sen ýürege däl-de
Dollara aşyk
Kim weşeň pul berse
Şolara aşyk,
Dagmy, düzmi...
selpän çölüňden utan!

Başyňy eýeläp
Içgi humary,
Barha haram keýpiň
Bolduň bimary
Çem gelene satyp,
Iň beýik Ary,
Onuň parhyn bilmez
Biliňden utan!

Seýran ede-edede
Dagdyr-düzüne
Näme Edep berjek
Ogul-gyzyňa?
Ah neneň bakýarsyň
Olaň ýüzüne?
Edebi parçalan halyňdan utan!

Halallyk jigerde,
Namysym arym
Sen toba edermiň,
Bilmen hyýalyň.
Seni näletleyär
Külli Diýarym
Türkmen atly beýik
Iliňden utan!

Annaguly HOJAYEW. Goşgular